



ኤምባሲ ሃገረ ኤርትራ
ሕቡራት መንግስታት አመሪካ




سفارة دولة اريتريا
باليات المتحدة الامريكية


EMBASSY OF THE STATE OF ERITREA, WASHINGTON DC,


መምርሒ መስርሕ ምቕያር ብማሸን ዝንበብ ሓድሽ ፓስፖርት

ኩለን ሃገራት፡ ካብ ዕለት 01 ሚያዝያ 2010 ኣትሒዘን ብማሸን ዝንበብ (Machine Readable) ፓስፖርት ጥራይ ኮዕድላ፡ ውድብ ሲቪል ኣቪሽን (ICAO) ደንጊጉ ኣሎ። ኤርትራ ከኣ፡ ነቲ ካብ 1994 ኣትሒዘ ከስረሓሉ ዝጸንሐ ፓስፖርት ብሓድሸን ዝማዕበለን ንምትካእ፡ ነቲ ኣህጉራዊ ገደብ ግዜ ብምክታል፡ እቲ መስርሕ ካብ ወርሒ ሚያዝያ 2010 ጀሚራ ኣብ ተግባር ኣውዲላቶ ኣላ። ቅድሚ ወርሒ ሚያዝያ 2010 ተዓዲሉ ኣብ ኢድ ዜጋታት ዝጸንሐ ፓስፖርት፡ ዕለት ኣገልግሎቱ እንተዘይወዲቐ፡ ብመሰረት ድንጋገ ውድብ ሲቪል ኣቪሽን ከሳብ 2015 ኣብ ኣገልግሎት ክህሉ ዝኸእል'ኳ ተኾነ፡ ካብ'ቲ ኣረጊት ናብ ሓድሽ ብጽፈትን ብግዜን፡ እቲ ሓድሽ መሸከል ዘለዎ ብማሸን ዝንበብ ፓስፖርት ን2015 ከይተጸበና ብእዋኑ ካብ ሕጂ ብሓድሸን ፓስፖርት ንምትካእ፡ ሰዲቡ ተዘርዚሩ ዘሎ ሓበሬታ መሰረት ብምግባር፡ ንሰሉጥ ምስግጋር ኩሉ ዜጋ ክተሓባበር ንጽውዕ።

1. ፓስፖርት ንኤርትራውያን ነበርቲ ወጻኢን ኣገባብ መገሻን

 ዝኾነ ኤርትራዊ ዜጋ ናብ ኤርትራ ንምእታው ናይ ኤርትራዊ ዜግነታዊ ወረቐት መንነትን ፓስፖርት ኤርትራ ወይ ዝሓዘ ናይ ካልእ ሃገር ፓስፖርት ክሕተት ጸኒሑ። ሕጂ ግን ሓድሽ ብማሸን ዝንበብ ፓስፖርት (ካብ ወርሒ ሚያዝያ 2010 ዝጀመረ) ተኣታቶ ስለዘሎ፡ ኩሉ ሃገራዊ ግቡኣቱ ዘማልእ ኤርትራዊ ዜጋ ብዝሓተቶ፡ ሓድሽ ፓስፖርት ከውጽእ ወይ ንዝጸንሐ ክትከእ የድሊ። ክንዲ ዝኾነ ከኣ፡ ካብ ታሕሳስ 2010 ንደሓር፡ ኤርትራዊ ዜግነታዊ ወረቐት መንነት ዝውንን ኤርትራዊ ዜጋ ናብ ኤርትራ ንምእታው ብክፍሊ ኢሚግራሽንን ዜግነትን ኤርትራ ዝተዋህበ ፓስፖርት ክህልዎ ይግባእ።

 ኮይኑ ግን፡ ኤርትራዊ ወረቐት መንነት ከለዎም፡ ብዝተፈለለዩ ምክንያታት፡ ፓስፖርት ኤርትራ ክሕዙ ዘይከኣሉ፡ ብናይ ካልእ ሃገር ፓስፖርት ናብ ሃገር ክኣትዉ ዝመጽኡ ዜጋታት ኣብ መእተዊ ኣፍደገ፡ ኣብ'ቲ ሒዞም ዘለዉ ናይ ካልእ ሃገር ፓስፖርት ንኣደ ወርሒ ዘገልግል፡ ፍቓድ ስድራ ምብጻሕ (Family Visit)፣ ፍቓድ ቱሪስት (Tourist Visa) ወይ ካልእ (Other Visa) ይወሃቦም። ክፍሊቶም ከኣ ብደላር ይፍጽሙ። ኣብ ውሽጢ ሃገር ድማ ከሳብ ዝመረጽዎ ግዜ ክጸንሑ ይኸእሉ። ካብ ሃገር ክወጽኡ ከለዉ ግን፡ ካብ ጨንፈር መገሻ ዜጋታት ኣካል ቪዛ ዘይነበርቲ፡ መውጽኢ ቪዛ ይሓቱ። እቲ ኣቐዲሙ ዝተዋህበዎ መእተዊ ቪዛ ከይወደቐ ከሎ ካብ ሃገር ምስ ዝወጹ ግን መውጽኢ ቪዛ ኣየድልዮምን።

 ፓስፖርት ኤርትራ ዝውንኑ ዜጋታት፡ ኣብ መእተዊ ኣፍደገ ኣብ ፓስፖርቶም መእተዊ ምልክት ክህረሙሎም ምስ ዘይደልዩ ሕቶኦም ብሓላፊ ኣፍደገ ተመምዮ ቅቡል ምስ ዝኸውን ካብ ፓስፖርቶም ወጻኢ (ከምቲ ዝጸንሐ ኣሰራርሓ) ቅጥዕታት ኢሚግራሽን ኣማሊኦም ከምዝኣትዉ ይግበር።



ፖስፖርት ኤርትራ ዝውንኑ ዜጋታት፡ ኣብ መእተዊ ኣፍደገ ፖስፖርት ኤርትራ ኣርእዮም፡ ኮይኑ ግን፡ ምልክት መእተዊ ኣብ'ቲ ሒዞም ዝመጽኡ ናይ ወጻኢ ሃገር ፖስፖርት ማሕተም መእተዊ ክህረሙሎም ዝሓቱ ሕቶኦም ቅቡል ይኸውን። ክወጹ ከለዉ ድማ ካብ ጨንፈር መገሻ ዜጋታት ኣካል ቪዛ ዘይነበርቲ ከም ዝኾነ ዜጋ መውጽኢ ቪዛ ይሓቱ። ኣብ'ቲ ዝሓዘዎ ፖስፖርት ወጻኢ ድማ ቪዛ ይህረሙሎም።

ኤርትራዊ ወረቐት መንነትን ፖስፖርትን ኤርትራ ዘይሓዙ፡ ዕድሚኦም 18 ዓመትን ልዕሊኡን ዝኾኑ ግን፡ ከም ዝኾነ ወጻእተኛ ካብ ኤምባሲታት ሃገረ ኤርትራ መእተዊ ቪዛ ሓቲቶም ምስ ተፈቐደሎም ጥራይ ናብ ሃገር ይኣትዉ። ኤምባሲታት ሃገረ ኤርትራ ካብ ዘይብለን ሃገራት ዝብገሱ ምስ ዝኾኑ ብመገዲ ኣብ ኤርትራ ዝነብሩ መቐርብ ወይ ኣዝማድ ወይ ሓላፍነቶም ዝወስዳ ትካላት፡ ቅድሚ ምብጋሶም ብውሕዶ ቅድሚ 15 መዓልታት ሕቶኦም ናብ ማ/ቤ/ጽ ክፍሊ ኢሚግሬሽንን ዜግነትን ክቐርቡ ይግባእ። ሕቶኦም ቅቡል ምስ ዝኸውን ኣብ ዝኣትዉሉ ኣፍደገ መእተዊ ቪዛ ይወሃቦም። ልዕሊ ኣገልግሎት እቲ ዝተሃህቦም ቪዛ ኣብ ሃገር ዝጸንሑ ምስ ዝኾኑ ከም ዝኾነ ወጻእተኛ ኣብ ጨንፈር ወጻእተኛታት ኣካል ቪዛ ቀሪቦም ምንዋሕ ይሓቱ። ብዘይ ኣፍልጦን ፍቓድን ክፍሊ ኢሚግሬሽንን ዜግነትን ካብ ዝተፈቐደሎም ግዜ ንላዕሊ ኣብ ሃገር ምስ ዝጸንሑ ግን ተኸሲሶም ኣብ ቅድሚ ሕጊ ይቐርቡ።

2. ሓድሽ ፖስፖርት ንምውጻእ ወይ ዝጸንሑ ንምትካእ ክማልኡ ዘለዎም ቅጥዕታት

2.1. ሓደ ዜጋ ሓድሽ ፖስፖርት ንክወስድ ወይ ንዝነበረ ንምትካእ እዚ ዝስዕብ ክቐርብ የድሊ።

- 2.1.1. እዋናዊ ሰነድ ምምላእ ሃገራዊ ግቡኣት (Clearance)
- 2.1.2. ኤርትራዊ ወረቐት መንነት፡ እንተላይ ቅዳሕ (ፎቶ ኮፒ)፡
- 2.1.3. ሓደ ናይ ፖስፖርት ዓቕን ዘለዎ እዋናዊ ስእሊ። እቲ ዝቐርብ ስእሊ፡ ነቲ ብፍሉይ ቀሪቡ ዘሎ መምርሒ ዘየማልእ ምስ ዝኸውን ተመላሲ ክኸውን ኢዩ። (ንዝርዝራት ጥብቆ 1 ተመልከት)
- 2.1.4. ኣብ ፖስፖርት ናይ ዝውሰኹ ትሕቲ ዕድመ ቆልዑ፡ ምስክርነት ልደትን (Birth Certificate)፣ ሓደ ስእሊ ዓቕን ፖስፖርትን የድሊ። (ካብ 3 ቆልዑ ንላዕሊ ኣብ ሓደ ፖስፖርት ምውሳኽ ኣይፍቀድን)። ናይ ወላዲ/ት ኤርትራዊ ወረቐት መንነት ምቕራብ የድሊ።
- 2.1.5. ዝነበረ ፖስፖርት ንምትካእ፡ ንመረጋገጺ ኣረጊት ፖስፖርት ንዝምልከቶ ቆንሳዊ ወኪል የርእኢ። ክሳብ ሓድሽ ፖስፖርት ዝወሃቦ ድማ ምስኡ ይጸንሕ። ሓድሽ ብማሽን ዝንበብ ፖስፖርት ኣብ ዝወሃበሉ ግዜ፡ እታ ኣብ ኢዱ ዝጸንሐት ፖስፖርት Cancelled ዝብል ማሕተም ተሃሪሙ፡ ወይ ገበሩ ብፓንቸር ተበሲዑ፣ ወይ ላዕለዎይ ጥርዚ የማናይ ኩርናዕ ብመቐስ ተጨሪማ ትወሃቦ።

2.2. ፎርም መሕተቲ ፖስፖርት ብግቡእ ተመሊኡ ይቐርብ። (ቁ.4 ተመልከት)

2.3. ክፍሊት መስርሒ ኣገልግሎት ብሰነድ መአዘዚ ገንዘብ (Money Order) ኣዳልዩ፡ (ቁ.3 ተመልከት) ሰነዳቱ ምስ ዝተዳለወ መምላሲ ፖስታ ኣሰንዮ ይልእኹ።



3. ሰሌዳ መጠን ክፍሊታት

ተ ቁ	ዓይነት አገልግሎት	ንዓባይቲ	ትሕቲ ዕድመ	ተወሳኺ ሓበሬታ
1	ሓድሽ ፓስፖርት	\$200.00	\$150.00	
2	ዝተበላሸወ / ዝጠፍአ ፓስፖርት ንምትካእ	\$250.00	\$200.00	
3	ገጻት ዝተወድአ ፓስፖርት ንምትካእ	\$200.00	\$150.00	
4	ምሕዳስ ፓስፖርት (ምንዋሕ ግዜ)	\$50.00	\$35.00	ትሕቲ ዕድመ ክሳብ 18 ዓመት ንዘሎ ግዜ ጥራይ ይኖረኩ
5	ምውሳኽ ትሕቲ ዕድመ ኣብ ፓስፖርት	\$30.00	-	ንኣዲ ቆልዓ \$30 ዶላር
6	ለውጢ ሓበሬታ	\$25.00	\$25.00	
7	ህጹጽ አገልግሎት (ምቕልጣፍ)	\$25.00	\$25.00	ህጹጽ = ትሕቲ 30 መዓልታት ማለት'ዩ
8	ለሰፓሰ	\$50.00	\$50.00	

4. መለለዩ ተዳልዩ ዘሎ ፎርምታት ፓስፖርት

- 4.1. ቅጥዒ መሕተቲ ፓስፖርት: Form A No. B51.7 10/2009
- 4.2. ኣብ ፓስፖርት ዝውሰኹ ትሕቲ ዕድመ Form B No. B51.8 10/2009
- 4.3. ቅጥዒ መሕተቲ ለሰፓሰ: Form C No. B51.10 10/2009

ጥብቆ 1

መዐቀኒታት ዝቐርብ ስእሊ ፓስፖርት:

- ዓቕን ስእሊ 35X45
- ዝቐርብ ስእሊ = ውሽጢ ሓዲ ወርሒ ዝተሳእለ፣ ሕብራዊ ስእሊ
- ስእሊ: ክልተ ኣእዛን ዘርኢ፣ ፊት-ንፊት ዝተሳእለ፣
- ኣዲንቲ ልክዕ ናብ ለንስ ካሜራ ዝጠመተ፣ ኣፍ ከኣ ዝተኸድነ፣
- ብዘይካ ሓኪም ዝኣዘዘ መረጺን ዓይኒ: ካልእ ኣይፍቀድን። እቲ ብሓኪም ዝተኣዘዘ መረጺን ብሕብራዊ ወይ ዘንጸባርቕ ብርሃን ወይ ብፍሬም መረጺን ዓይኒ ክኸወል የብሉን፣
- ብዘይካ ምስ እምነትን ሃይማኖትን ዝዘውተር ቆብዕን መዓመምያን: ካልእ ንመመላኽዒ ዝግበር ቆብዕን ባርኔጣን መዓመምያን ቅቡል ኣይኮነን፣
- ድሕረ ባይታ ስእሊ ጻዕዳ፣
- ንጹርን ነጠብጣብ ቀለምን ርስሓትን ዘይብሉ፣
- ተፈጥሮአዊ ኩነታት ገጽ ዘርኢ: ዝተመጣጠነ ብርሃን ዝወደቐ፣ ክኸውን የድሊ።